

Domandi preliminari

- 1) L-introduzzjoni ta' dispożizzjoni bħal dik inkluża fl-Artikolu 1(649) tal-Liġi Nru 190/14, li tnaqqas ir-remunerazzjoni u l-kummissjonijiet unikament fir-rigward ta' kategorija limitata u speċifika ta' operaturi, jiġifieri unikament l-operaturi tal-logħob ipprattikat b'magni tal-logħob, u mhux fir-rigward tal-operaturi kollha tas-settur tal-logħob, hija kompatibbli mal-eżerċizzju tal-libertà ta' stabbiliment iggarantita mill-Artikolu 49 TFUE u mal-eżerċizzju tal-libertà li jiġu pprovduti servizzi iggarantita mill-Artikolu 56 TFUE?
- 2) L-introduzzjoni ta' dispożizzjoni bħal dik iċċitata iktar 'il fuq, inkluża fl-Artikolu 1(649) tal-Liġi Nru 190/14, li, għal raġunijiet esklużivament ekonomiċi, tnaqqas, matul il-perijodu viġenti ta' ftehim ta' konċessjoni konkluż bejn kumpannija u awtorità tal-Istat Taljan, il-kummissjoni stabbilita fl-istess ftehim, hija kompatibbli mal-prinċipju tad-dritt Ewropew ta' protezzjoni tal-aspettattivi legittimi?

Talba għal deċizzjoni preliminari mressqa mill-Pécsi Törvénytörvényszék (l-Ungerija) fit-8 ta' Ottubru 2020 – FGSZ Földgázszállító Zrt. vs Nemzeti Adó- és Vámhivatal Fellebbviteli Igazgatósága

(Kawża C-507/20)

(2021/C 28/24)

Lingwa tal-kawża: l-Ungeriz

Qorti tar-rinviju

Pécsi Törvénytörvényszék

Partijiet fil-kawża prinċipali

Rikorrent: FGSZ Földgázszállító Zrt

Konvenut: Nemzeti Adó- és Vámhivatal Fellebbviteli Igazgatósága

Domanda preliminari

Prattika ta' Stat Membru li abbażi tagħha, dan tal-aħhar, billi jinvoka l-effett *ex tunc* tat-tnaqqis tal-baži taxxabbli applikabbli f'każ ta' nuqqas ta' hlas definittiv irregolat mill-Artikolu 90(1) tad-Direttiva tal-VAT⁽¹⁾, jikkalkula t-terminu ta' preskrizzjoni ta' hames snin li fih it-tnaqqis tal-baži huwa possibbli, previst mil-legiżlazzjoni ġenerali ta' dan l-Istat Membru, mid-data meta l-kunsinna tal-oġġetti kienet inizjalment saret u mhux mill-mument meta dejn isir irrekuperabbli, u, billi jinvoka l-iskadenza ta' dan it-terminu ta' preskrizzjoni, iċahhad lill-persuna taxxabbli b'*bona fide* mid-dritt tagħha, marbut mal-fatt li d-dejn sar definittivament irrekuperabbli, li tnaqqas il-baži taxxabbli, f'ċirkustanzi fejn jistgħu jkunu għaddew diversi snin bejn id-data meta saret il-kunsinna tal-oġġetti u l-mument meta d-dejn sar definittivament irrekuperabbli, u li fihom il-legiżlazzjoni tal-Istat Membru, fil-mument meta d-dejn sar definittivament irrekuperabbli, ma kinitx tippermetti, b'kontradizzjoni mad-dritt Komunitarju, it-tnaqqis tal-baži taxxabbli marbuta man-natura definittivament irrekuperabbli ta' dejn, hija kompatibbli mal-prinċipji ta' proporzjonalità, ta' newtralità fiskali u ta' effettività, fid-dawl b'mod partikolari tal-punt 63 tal-konklużjonijiet tal-Avukat Ġenerali Kokott fil-Kawża Biosafe – Indústrja de Reciclagens (C-8/17, EU:C:2017:927), tal-punt 27 tas-sentenza tat-23 ta' Novembru 2017, Di Maura (C-246/16, EU:C:2017:887), u tal-punt 36 tas-sentenza tat-22 ta' Frar 2018, T-2 (C-396/16, EU:C:2018:109), kif ukoll tal-fatt li Stat Membru ma jstax jiġbor abbażi tal-VAT ammont superjuri minn dak effettivament miġbur mill-fornitur ta' kunsinna jew servizz għall-kunsinna jew servizz inkwistjoni?

(¹) Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxa fuq il-valur miżjud (ĠU 2006 L 347, p. 1).